

42001A1121(01)

C 326/2

IL-ĠURNAL UFFIĊJALI TAL-KOMUNITAJIET EWROPEJ

21.11.2001

PROTOKOLL,**stabbilit mill-Kunsill skond l-Artikolu 34 tat-Trattat dwar l-Unjoni Ewropea, għall-Konvenzjoni dwar l-għajnuna reċiproka f'Materji Kriminali bejn l-Istati Membri ta' l-Unjoni Ewropea**

IL-PARTIJET GHOLJA KONTRAENTI għal dan il-Protokoll, l-Istati Membri ta' l-Unjoni Ewropea,

JIRREFERU għall-Att tal-Kunsill tas-16 ta' Ottubru 2001 li jstabbilixxi l-Protokoll għall-Konvenzjoni dwar l-Għajnuna Reċiproka f'Materji Kriminali bejn l-Istati Membri u l-Unjoni Ewropea,

JIKKONSIDRAW il-konklużjonijiet adottati fil-Kunsill Ewropew li itaqgħa fi Tampere nhar il-15 u s-16 ta' Ottubru 1999, u tal-htieġa li jkunu mplementati immedjetament sabiex tkun milfuqha ż-żona ta' libertà, sigurtà u ġustizja,

IŻOMMU F'MOHHOM ir-rakkoammandazzjonijiet magħmula mill-esperti meta jipprezentaw ir-rapporti reċiproki ta' l-evalwazzjoni bbażati fuq l-Azzjoni Kongunta tal-Kunsill 97/827/JHA tal-5 ta' Diċembru 1997 li tistabbilixxi mekkaniżmu għall-evalwazzjoni ta' l-applikazzjoni u l-implementazzjoni f'livell nazzjonali l-impenji fil-ġlieda kontra l-krimini organizzati ⁽¹⁾,

KONVINTI bil-htieġa ta' miżuri addizzjonali fil-qasam ta' l-għajnuna reċiproka f'materji kriminali għall-iskop tal-ġlieda kontra l-krimini, inklużi partikolarment il-krimini organizzati, hasil tal-flus u l-krimini finanzjarji,

FTIEHMU DWAR DAWN ID-DISPOŻIZZJONIJET LI ĠEJJIN, li għandhom ikunu annessi ma, u jiffurmaw parti integrali ma, il-Konvenzjoni dwar l-Għajnuna Reċiproka f'Materji Kriminali bejn l-Istati Membri ta' l-Unjoni Ewropea tad-29 ta' Mejju 2000 ⁽²⁾, minn hawn 'il quddiem msemmija bħala il-"Konvenzjoni dwar l-Għajnuna Reċiproka 2000";

*Artikolu 1***Talba għall-informazzjoni dwar kontijiet bankarji**

1. Kull Stat Membru għandu, skond il-kondizzjonijiet stabbiliti f'dan l-Artikolu, jiehu l-miżuri meħtieġa sabiex jiddetermina, bħala tveġiba għal talba mibgħuta minn Stat Membru iehor, jekk persuna naturali jew legali li tkun suġġetta għall-investigazzjoni kriminali jkollhiex u tkunx tikkontrolla wiehed jew aktar kontijiet, ta' kwalunkwe natura, fi kwalunkwe bank lokalizzat fit-territorju tiegħu u, jekk hekk, jipprovi d-dettalji kollha tal-kontijiet identifikati.

L-informazzjoni għandha wkoll, jekk tkun mitlubha u sal-limitu li din tista tkun ipprovduta matul perijodu raġonevoli ta' żmien, tinkludi l-kontijiet li dwarhom il-persuna li tkun suġġetta għall-proċedimenti jkollha prokura.

2. L-obbligu stabbilit f'dan l-Artikolu għandu jkun applikabbli biss sal-limitu li l-informazzjoni tkun disponibbli fil-bank li jkollu l-kont.

3. L-obbligu stabbilit f'dan l-Artikolu għandu jkun applikabbli biss jekk l-investigazzjoni tikkonċerna:

— offiża li ġgħorr magħha penali li tkun tinvolvi ċ-ċahda tal-libertà jew ordni ta' detenzjoni ta' perijodu massimu ta' mill-anqas erba snin fl-Istat li jressaq it-talba u mill-anqas sentejn fl-Istat li lilu tkun saret it-talba, jew

— offiża msemmija fl-Artikolu 2 tal-Konvenzjoni tal-1995 dwar l-Istabiliment ta' l-Uffiċċju Ewropew tal-Pulizija (il-Konvenzjoni Europol), jew inkella fl-Anness ta' dik il-Konvenzjoni, kif emendata, jew

— sal-limitu li din ma tkunx possibli li tkun koperta bil-Konvenzjoni Europol, offiża msemmija fil-Konvenzjoni tal-1995 dwar il-Protezzjoni ta' l-Interessi Finanzjarji tal-Komunitajiet Ewropej, il-Protokoll 1996 tagħha, jew it-Tieni Protokoll 1997 tagħha.

4. L-awtorità li tressaq it-talba għandha, fit-talba:

— tistqarr il-ġhala hija tqis li l-informazzjoni mitlubha aktarx li tkun ta' valur sostanzjali għall-iskop ta' l-investigazzjoni f'dik l-offiża;

— tistqarr fuq liema bażi hija tissoponi li l-banek fl-Istat Membru li lilu tkun saret it-talba jkollhom il-kont u, sa kemm disponibbli, liema banek jistgħu ikunu involuti;

— tinkludi kwalunwe informazzjoni disponibbli li tista tiffacilita l-eżekuzzjoni tat-talba.

5. L-Istati Membri jistgħu iwettqu l-eżekuzzjoni ta' talba bi qbil ma dan l-Artikolu bil-kondizzjoni ta' l-istess kondizzjonijiet hekk kif huma japplikaw fir-rigward ta' talbiet għal tfitix u qbid.

6. Il-Kunsill jista jiddeċiedi, bis-saħħa ta' l-Artikolu 34(2)(ċ) tat-Trattat ta' l-Unjoni Ewropea, li jestendi l-iskop tal-paragrafu 3.

⁽¹⁾ ĠU L 344, 15.12.1997, p. 7.

⁽²⁾ ĠU C 197, 12.7.2000, p. 3.

Artikolu 2

Artikolu 5

Talbiet għall-informazzjoni dwar tranżazzjonijiet bankarji

1. Fuq talba ta' Stat li jitlob għall-informazzjoni, l-Istat mitlub għandu jipprovdi l-partikolaritajiet tal-kontijiet bankarji speċifikati u ta' l-operazzjonijiet bankarji li jkunu twettqu matul il-perjodu speċifikat permezz ta' wiehed jew aktar kontijiet speċifikati fit-talba, li jinkludu l-partikolaritajiet ta' xi kont li minnu jkunu harġu l-flus jew li jkun irċieva l-flus.

2. L-obbligu stabbilit f'dan l-Artikolu għandu jkun applikabbli biss sal-limitu li l-informazzjoni tkun disponibbli fil-bank li jkollu l-kont.

3. L-Istat Membru li jressaq it-talba għandu, fit-talba tiegħu, jindika il-ghala huwa jqis li l-informazzjoni mitlubha tkun rilevanti għall-iskop ta' l-investigazzjoni fl-offiża.

4. L-Istati Membri jistgħu iwettqu l-eżekuzzjoni ta' talba bi qbil ma dan l-Artikolu bil-kondizzjoni ta' l-istess kondizzjonijiet hekk kif huma japplikaw fir-rigward ta' talbiet għal tftitx u qbid.

Artikolu 3

Talbiet għal monitoraġġ ta' tranżazzjonijiet bankarji

1. Kull Stat Membru għandu jimpenja ruhu li jassigura li, mat-talba ta' Stat Membru iehor, ikunu jista jissorvelja, matul perjodu speċifikat, l-operazzjoniet bankarji li jkunu jitwettqu minn wiehed jew aktar kontijiet speċifikati fit-talba u li jikkomunika r-riżultati lejn l-Istat Membru li jkun ressaq it-talba.

2. L-Istat Membru li jressaq it-talba għandu, fit-talba tiegħu, jindika il-ghala huwa jqis li l-informazzjoni mitlubha tkun rilevanti għall-iskop ta' l-investigazzjoni fl-offiża.

3. Id-deċiżjoni li ssehh is-sorvelja għandha tittiehed, f'kull każ individwali, mill-awtoritajiet kompetenti tal-Istat Membru l-mitlub, billi tkun meqjusa l-liġi nazzjonali ta' dak l-istat membru.

4. Id-dettalji prattiċi li jirrigwardjaw is-sorveljar għandhom ikunu mifthiema bejn l-awtoritajiet kompetenti tal-Istati Membri li jressqu t-talba u li jirċevuha.

Artikolu 4

Kunfidenzalità

Kull Stat Membru għandu jiehu l-miżuri mehtieġa sabiex jassigura li l-banek ma jiżvelawx lejn il-klient bankarju kkonċenat jew lejn xi persuni terzi li l-informazzjoni tkun giet trasmessa lejn l-Istat li jkun talab għaliha b'konformità ma l-Artikoli 1, 2 jew 3 jew li l-investigazzjoni tkun qiegħdha titwettaq.

Obbligu li titwassal l-informazzjoni

Jekk l-awtorità kompetenti tal-Istat Membru li jkun irċieva t-talba, fl-eżekuzzjoni ta' talba għall-ghajnuna reċiproka, tqis li jista jkun xieraq li twettaq investigazzjonijiet li ma jkunux originalment previsti, jew li ma setghux ikunu speċifikati meta tkun saret it-talba, hija għandha tinforma immedjatament lill-awtorità li tkun resset it-talba, kif xieraq, sabiex din tkun tista tiehu azzjoni ulterjuri.

Artikolu 6

Talbiet addizzjonali għal ghajnuna reċiproka

1. Meta l-awtorità kompetenti tal-Istat Membru li jressaq it-talba tagħmel talba għal ghajnuna reċiproka li tkun b'żieda ma talba preċedenti, din m'għandhiex tkun mehtieġa li terġa tipprovdi l-informazzjoni li diġà tkun ipprovdiet fit-talba inizjali. It-talba addizzjonali għandha jkollha l-informazzjoni mehtieġa għall-iskop li tkun identifikata t-talba inizjali.

2. Meta, b'konformità mad-dispożizzjonijiet fis-sehh, l-awtorità kompetenti li tkun resset it-talba għall-ghajnuna reċiproka tipartecipa fl-eżekuzzjoni tat-talba fl-Istat Membru l-mitlub, hija tista, minghajr preġudizju għall-Artikolu 6(3) tal-Konvenzjoni tal-2000 dwar l-Għajnuna Reċiproka, tressaq talba addizzjonali direttament lejn l-awtorità kompetenti tal-Istat Membru l-mitlub sa kemm din tkun preżenti f'dak l-Istat.

Artikolu 7

Segretezza bankarja

Stat Membru m'għandux jinvoka s-segretezza bankarja bħala raġuni taċ-ċahda għal xi kooperazzjoni fir-rigward ta' talba għal ghajnuna reċiproka minn għand Stat Membru iehor.

Artikolu 8

Offiżi fiskali

1. L-ghajnuna reċiproka ma tistgħax tkun miċhuda sempliċement fuq il-bażi li dik it-talba tkun tikkonċerna offiża li l-Istat Membru l-mitlub ikun iqis bħala offiża fiskali.

2. Jekk Stat Membru li jkun wettaq l-eżekuzzjoni ta' talba għal tftitx u l-qabda dipendenti mal-kondizzjoni li l-offiża li twassal għat-talba tkun ukoll reatt ikkastigat skond il-liġi tiegħu, din il-kondizzjoni għandha tkun imwettqa, f'dak li jirrigwardja l-offiżi msemmi fil-paragrafu 1, jekk l-offiża tkun tikkorrespondi ma' offiża ta' l-istess natura skond il-liġi tiegħu.

It-talba ma tistax tkun miċhudha fuq il-bażi li l-ligi tal-Istat Membru l-mitlub ma tkunx timponi l-istess tip ta' taxxa jew dazju jew li ma jkunx fiha regolamenti ta' taxxa, dazju, dwana jew kambju ta' l-istess tip bhal-ligi tal-Istat Membru li jkun ghamel it-talba.

3. l-Artikolu 50 tal-Konvenzjoni ta' l-Implementazzji Schengen huwa b'dan imhassar.

Artikolu 9

Offiżi politiċi

1. Għall-iskopijiet ta' l-ghajjnuna legali reċiproka bejn l-istati Membri, l-ebda offiża ma tista' tkun meqjusa mill-Istat Membru l-mitlub bħala offiża politika, offiża konnessa ma offiża politika jew offiża ispirata b'motivi politiċi.

2. Kull Stat membru jista', meta jirċievi n-notifika msemmija fl-Artikolu 13(2), jiddikjara li huwa jkun sejjer japplika l-paragrafu 1 biss b'reazzjoni ma:

(a) l-offiżi msemmija fl-Artikoli 1 u 2 tal-Konvenzjoni Ewropea dwar is-Suppressjoni tat-Terrorriżmu tas-27 ta' Jannar 1977; u

(b) offiżi ta' konfoffa jew assoċjazzjoni, li jikkorrespondu għad-deskrizzjoni ta' l-imġieba msemmija fl-Artikolu 3(4) tal-Konvenzjoni tas-27 ta' Settembru 1996 li tirrigwardja l-estraddizzjoni bejn l-Istati Membri ta' l-Unjoni Ewropea, li titwettaq wahda jew aktar mill-offiżi msemmija fl-Artikoli 1 u 2 tal-Konvenzjoni Ewropea dwar is-Suppressjoni tat-Terrorriżmu.

3. Ir-riżervi maghmula bis-saħha ta' l-Artikolu 13 tal-Konvenzjoni Ewropea dwar is-Suppressjoni tat-terrorriżmu m'għandhomx ikunu applikabbli għall-ghajjnuna legali reċiproka bejn l-Istati Membri.

Artikolu 10

Twassil taċ-ċaħdiet lejn il-Kunsill u l-involvement tal-Eurojust

1. Jekk talba tkun miċhudha fuq il-bażi ta':

— l-Artikolu 2(b) tal-Konvenzjoni Ewropea ta' Ghajjnuna Reċiproka jew l-Artikolu 22(2)(b) tat-Trattat Benelux, jew

— l-Artikolu 51 tal-Konvenzjoni ta' l-Implementazzjoni Schengen jew l-Artikolu 5 tal-Konvenzjoni Ewropea ta' l-Ghajjnuna Reċiproka, jew

— l-Artikolu 1(5) jew l-Artikolu 2(4) ta' dan il-Protokoll,

u l-Istat Membru li jressaq it-talba jinsisti dwar it-talba tiegħu, u l-ebda soluzzjoni ma tinstab, deċizjoni iġġustifikata dwar iċ-ċaħda tat-talba għandha tkun mibgħuta lejn il-Kunsill għall-informazzjoni mill-Istat Membru l-mitlub, għal evalwazzjoni possibbli tal-funzjoni ta' koperazzjoni ġuridika bejn l-istati Membri.

2. L-awtoritajiet kompetenti tal-Istat membru li jressaq it-talba jistgħu iressqu rapport lill-Eurojust, la darba jkun gie stabbilit, kwalunkwe problema li jiltaqgħu magħha li tkun tikkonċerna l-eżekuzzjoni ta' talba b'reazzjoni mad-dispożizzjonijiet msemmija fil-paragrafu 1 għal soluzzjoni Prattika possibbli b'konformità mad-dispożizzjonijiet stabbiliti fl-istrument li jistabbilixxi l-Eurojust.

Artikolu 11

Riżervi

L-ebda riżervi m'għandhom ikunu ipprezentati dwar dan il-Protokoll, apparti milli minn dawk li hemm provvediment dwarhom fl-Artikolu 9(2).

Artikolu 12

Applikazzjoni territorjali

L-applikazzjoni ta' dan il-Protokoll lejn Ġibiltà għandha tidhol fis-seħh meta l-Konvenzjoni tal-2000 dwar l-Ghajjnuna Reċiproka tkun dahlet fis-seħh f'Ġibiltà, bi qbil ma l-Artikolu 26 ta' dik il-Konvenzjoni.

Artikolu 13

Dhul fis-seħh

1. Dan il-Protokoll għandu jkun sugġett għall-adozzjoni mill-Istati Membri skond il-htigiet kostituzzjonali rispettivi tagħhom.

2. L-Istati Membri għandhom jinnotifikaw lis-Segretarju-Ġenerali tal-Kunsill ta' l-Unjoni Ewropea dwar it-twettieq tal-proċeduri kostituzzjonali għall-adozzjoni ta' dan il-Protokoll.

3. Dan il-Protokoll għandu jidhol fis-seħh it-tmin Stati Membri ikkonċernati, 90 jum wara n-notifika msemmija fil-paragrafu 2 mill-Istat, membru ta' l-Unjoni Ewropea fil-waqt ta' l-adozzjoni mill-Kunsill ta' l-Att li jistabbilixxi dan il-Protokoll, li jkun it-tmin wiehed li jwettaq dik il-formalità. Jekk, b'dana kollu, il-Konvenzjoni tal-2000 dwar l-Ghajjnuna Reċiproka ma tkunx dahlet fis-seħh f'dik id-data, dan il-Protokoll għandu jidhol fis-seħh fid-data li fiha l-Konvenzjoni tidhol fis-seħh.

4. Kwalunkwe notifika minn Stat Membru, wara d-dhul fis-seħh ta' dan il-Protokoll, bis-saħha tal-paragrafu 3, għandha jkolla l-effett li, 90 jum ta' wara tali notifika, dan il-Protokoll ikun dahal fis-seħh bħal bejn dak l-Istat Membru u dawk l-Istati Membri li dwarhom dan il-Protokoll ikun diġà dahal fis-seħh.

5. Qabel id-dhul fis-seħh ta' dan il-Protokoll bis-saħha tal-paragrafu 3, kwalunkwe Stat Membru jista, meta jwassal in-notifika msemmija fil-paragrafu 2 jew fi kwalunkwe waqt wara dan, jiddikjara li huma jkun sejjer japplika dan il-Protokoll fir-relazzjonijiet tiegħu kollha mal-Istati Membri li jkunu għamlu l-istess dikjarazzjoni. Tali dikjarazzjonijiet għandhom jidhlu fis-seħh 90 jum wara d-data tad-depożitu tagħhom.

6. Minkejja l-paragrafi 3 sa 5, id-dhul fis-sehh jew l-applikazzjoni ta' dan il-Protokoll m'għandux ikollu effett fir-relazzjonijiet bejn kwalunkwe żewġ Stati Membri qabel id-dhul fis-sehh jew l-applikazzjoni tal-Konvenzjoni tal-2000 dwar l-Għajnuna Reċiproka bejn dawn l-Istati Membri.

7. Dan il-Protokoll għandu jkun applikabbli għall-għajnuna reċiproka mibdiya wara d-data li fiha jidhol fis-sehh, jew meta jkun applikat bis-saħħa tal-paragrafu 5, bejn l-Istati Membri ikkonċernati.

Artikolu 14

Stati Aderenti

1. Dan il-Protokoll għandu jkun miftuħ għall-adeżjoni minn kwalunkwe Stat li jkun sar membru ta' l-Unjoni Ewropea u li jissieheb mal-Konvenzjoni tal-2000 dwar l-Għajnuna Reċiproka.

2. It-test ta' dan il-Protokoll fil-lingwa tal-Istat li jissieheb, imhejji mill-Kunsill ta' l-Unjoni Ewropea, għandu jkun awtentiku.

3. L-istrument ta' l-adeżjoni għandu jkun depożitat mad-depożitarju.

4. Dan il-Protokoll għandu jidhol fis-sehh fir-rigward ta' kwalunkwe Stat li jissieheb miegħu 90 jum wara d-depożitu tal-istrument ta' l-adeżjoni tiegħu jew fid-data tad-dhul fis-sehh ta' dan il-Protokoll jekk ma jkunx diġà dahal fis-sehh fil-waqt ta' l-iskadenza ta' l-imsemmi perijodu ta' 90 jum.

5. Meta dan il-Protokoll ikun għadu ma dahalx fis-sehh fil-waqt tad-depożitu ta' l-istrument tagħhom ta' l-Adeżjoni, l-Artikolu 13(5) għandu jkun applikabbli għall-Istati Membri li jissiehbu.

6. Minkejja l-paragrafi 4 u 5, id-dhul fis-sehh jew l-applikazzjoni ta' dan il-Protokoll fir-rigward ta' Stat li jissieheb m'għandhiex ikollha effett qabel id-dhul fis-sehh jew l-applikazzjoni tal-Konvenzjoni tal-2000 dwar l-Għajnuna Reċiproka fir-rigward ta' dak l-Istat.

Artikolu 15

Il-Posizzjoni ta' l-Iżlanda u n-Norveġja

L-Artikolu 8 għandu jikkostitwixxi miżuri ta' emenda jew ibbażati fuq il-protokoll msemmi fl-Anness A tal-Ftehim konkluz mill-Kunsill ta' l-Unjoni Ewropea mar-Repubblika ta' l-Iżlanda u

mar-Renju tan-Norveġja li jikkonċerna l-assoċjazzjoni ta' dawn it-tnejn ma l-implementazzjoni, l-applikazzjoni u l-iżvilupp ta' l-acquis Schengen ⁽¹⁾ (minn hawn il-quddiem msemmi bħala il-“Ftehim ta' l-Assoċjazzjoni”).

Artikolu 16

Id-dhul fis-sehh għall-Iżlanda u n-Norveġja

1. Mingħajr preġudizzju għall-Artikolu 8 tal-Ftehim ta' l-Assoċjazzjoni, id-disposizzjoni msemmiya fl-Artikolu 15 għandha tidhol fis-sehh għall-Iżlanda u n-Norveġja 90 jum wara l-wasla għand il-Kunsill u l-Kummissjoni ta' l-informazzjoni bis-saħħa ta' l-Artikolu 8(2) tal-Ftehim ta' l-Assoċjazzjoni mat-twettiq tal-htigiet konstituzzjonali tagħhom, fir-relazzjonijiet reċiproki tagħhom ma kwalunkwe Stat Membru li dwaru dan il-Protokoll ikun diġà dahal fis-sehh bis-saħħa ta' l-Artikolu 13(3) jew (4).

2. Kwalunkwe dhul fis-sehh ta' dan il-Protokoll għal Stat Membru wara d-data tad-dhul fis-sehh tad-disposizzjoni msemmiya fl-Artikolu 15 għall-Iżlanda u n-Norveġja, għandu jwassal li dik id-disposizzjoni tkun ukoll applikabbli fir-relazzjonijiet reċiproki bejn dak l-Istat Membru u l-Iżlanda u n-Norveġja.

3. Id-dispożizzjoni msemmiya fl-Artikolu 15 għandha fi kwalunkwe każ ma tkunx torbot fuq l-Iżlanda u n-Norveġja qabel id-dhul fis-sehh tad-dispożizzjoni msemmiya fl-Artikolu 2(1) tal-Konvenzjoni tal-2000 dwar l-Għajnuna Reċiproka fir-rigward ta' dawk iż-żewġ Stati.

4. Mingħajr preġudizzju għall-paragrafi 1, 2 u 3, id-disposizzjoni msemmiya fl-Artikolu 15 għandha tidhol fis-sehh għall-Iżlanda u n-Norveġja mhux aktar tard mid-data tad-dhul fis-sehh ta' dan il-Protokoll għall-hmistax-l-Istat, li jkun membru ta' l-Unjoni Ewropea fil-waqt ta' l-adozzjoni mill-Kunsill ta' l-Att li jistabbilixxi dan il-Protokoll.

Artikolu 17

Depożitarju

Is-Segretarju-Ġenerali tal-Kunsill ta' l-Unjoni Ewropea għandu jaġixxi bħala d-depożitarju ta' dan il-Protokoll.


Id-depożitarju għandu jippubblika fil-Ġurnal Uffiċjali tal-Komunitajiet Ewropej, informazzjoni dwar il-progress ta' l-adozzjonijiet u l-adeżjonijiet, dikjarazzjonijiet u wkoll xi notifika ohra li tikkonċerna dan il-Protokoll.

B'XIEHDA TA' DAN, il-Plenipotenzarji hawn taht iffirmati, wettqu l-firma tagħhom.

Magħmul fil-Lussemburgu, nhar is-16 ta' Ottubru 2001 f'kopja wahda fid-Daniż, l-Olandiż, l-Ingliż, il-Finlandiż, il-Franċiż, il-Ġermaniż, il-Grieg, l-Irlandiż, it-Taljan, il-Portugiż, l-Ispanjol u l-Iżvediż, kull test ikun ugwalment awtentiku, l-original ikun iddepożitat fl-arkivji tas-Segretarjat Ġenerali tal-Kunsill ta' l-Unjoni Ewropea. Is-Segretarju-Ġenerali għandu jwassal kopja ċertifikata lejn kull wieħed mill-Istati membri.

⁽¹⁾ ĠU L 176, 10.7.1999, p. 36.


Pour le gouvernement du Royaume de Belgique
Voor de Regering van het Koninkrijk België
Für die Regierung des Königreichs Belgien



For regeringen for Kongeriget Danmark




Für die Regierung der Bundesrepublik Deutschland




Για την κυβέρνηση της Ελληνικής Δημοκρατίας




Por el Gobierno del Reino de España




Pour le gouvernement de la République française




Thar ceann Rialtas na hÉireann
For the Government of Ireland




Per il governo della Repubblica italiana




Pour le gouvernement du Grand-Duché de Luxembourg



Voor de Regering van het Koninkrijk der Nederlanden




Für die Regierung der Republik Österreich




Pelo Governo da República Portuguesa



Suomen hallituksen puolesta
På finska regeringens vägnar



På svenska regeringens vägnar



For the Government of the United Kingdom of Great Britain and Northern Ireland

